

حُبِّ دُنیا

خُرّم مُراد

منشورات

نَحْنُ دُونَهُ وَنُصَلِّي عَلَى رَسُولِهِ الْكَرِيمِ

عَنْ أَبِي عَبْدِ السَّلَامِ، عَنْ تَوْبَانَ رَاضِيَ اللَّهُ عَنْهُ. قَالَ : قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ "يُؤْشِكُ الْأَمْمُ أَنْ تَدَاعُى
عَلَيْكُمْ كَمَا تَدَاعُى الْأَكْلَةُ إِلَى قَصْعَتِهَا. فَقَالَ قَائِلٌ : وَمِنْ قِلَّةِ
نَحْنُ يَوْمَئِذٍ"؛ قَالَ : بَلْ أَنْتُمْ يَوْمَئِذٍ كَثِيرٌ، وَلَكُنُوكُمْ غُفَاءٌ كَثِيرٌ
السَّيِّلُ، وَلَكُنُزٌ عَنِ اللَّهِ مِنْ صَدُورِ عَدُوكُمُ الْمَهَابَةُ مِنْكُمْ،
وَلَيُقْذِفَنَّ فِي قُلُوبِكُمُ الْوَهَنَ. فَقَالَ قَائِلٌ : يَا رَسُولَ اللَّهِ، وَمَا
الْوَهَنُ؟ قَالَ : حُبُّ الدُّنْيَا وَكَرَاهِيَّةُ الْمَوْتِ"

(رواية ابو داود، ج ١٢، ص ١٦٥)

بامہ

نبی اکرم نے اپنی امت کو اللہ کی کتاب پہنچائی اور خود اس پر عمل کر کے یہ بتایا کہ زندگی بسر کرنے کا صحیح راستہ کیا ہے اور اس امت سے وابستہ لوگوں کو اپنی زندگی کس طرح بسر کرنی چاہیے۔ اس کے ساتھ ہی آپ نے اپنے مختلف ارشادات میں اس بات کی بھی تعلیم دی ہے کہ آنے والی امت کو کس قسم کے حالات سے دوچار ہونا پڑے کتنا ہے۔ جو امراض پیدا ہوں گے جو خرابیاں پیدا ہوں گی ان کا سبب کیا ہوگا اور ان کا حللاج کیا ہے۔ آج جو حدیث میں آپ کے سامنے رکھنے والا ہوں، وہ اسی موضوع پر ہے۔ آپ محسوس کریں گے کہ گویا اس کے اندر آج کے زمانے کی تصویر کھینچ دی گئی ہے۔

حضرت سوداءؓ بیان کرتے ہیں کہ رسول اللہ نے فرمایا: بہت قریب ہے کہ بہت ساری قومیں آپس میں ایک دوسرے کو تمہارے خلاف بلا کیں گی جس طرح کھانے والے

ایک دوسرے کو اپنے دسترخوان کی طرف بلاستے ہیں۔ کسی پوچھنے والے نے پوچھا کہ کیا اس کی وجہ یہ ہوگی کہ ہم تعداد میں کم گے اور اس دن ہم اس حالت کو پہنچ جائیں گے۔ آپ نے فرمایا: نہیں، تم اس روز تعداد میں بہت زیادہ ہو گے لیکن تم اس جھاگ کی طرح ہو گے جو پانی کے اوپر یا دریا اور سمندر کے اوپر ہوتا ہے۔ اللہ تعالیٰ تمہارے دشمنوں کے دل میں سے تمہارا خوف، بہت اور رعب نکال دے گا اور تمہارے دلوں کے اندر وہن ڈال دے گا۔ ایک پوچھنے والے نے پوچھا کہ یہ وہن کیا چیز ہے؟ فرمایا: دنیا سے محبت اور موت سے نفرت۔

اس روایت کو ابو داؤد نے اپنی کتاب میں درج کیا ہے۔ اس حدیث پر آپ غور کریں۔ پہلے تو آپ نے تصویر کھینچی ہے اور فرمایا ہے کہ ایک وقت ایسا آئے گا جب دنیا کی قومیں تمہارے خلاف ہو جائیں گی۔ صرف جمع ہی نہیں ہو جائیں گی بلکہ ایک دوسرے کو بلا کیں گی کہ وہ تمہارے خلاف لڑائی لڑیں اور حصیں کمزور کریں۔ اس کی مثال آپ نے اس طرح دی کہ جس طرح کھانے والے ایک دوسرے کو دسترخوان کی طرف بلاستے ہیں۔ جب کھانا لگ جاتا ہے تو دوسروں کو کہتے ہیں کہ آئئے بیٹھئے کھائیے۔ تمہاری حالت بھی اس دسترخوان کی سی ہو جائے گی اور تم دوسری قوموں سے ڈرنے والے بن جاؤ گے۔

جب یہ تصویر نگاہوں کے سامنے آتی ہے تو ظاہر کی نظر تو یہی سوچ سکتی ہے کہ اس کی کوئی مادی وجہ ہوگی۔ چنانچہ ایک پوچھنے والے نے پوچھ لیا کہ کیا یہ تعداد کی کی وجہ سے ہو گا کہ ہم اس دن اس حالت کو اس طرح پہنچ جائیں گے۔ اس زمانے

میں تعداد ہی پر اصل قوت کا انحصار تھا۔ لڑائی میں بھی فوجوں پر انحصار ہوتا تھا۔ قوموں کے غلبے اور برتری میں بھی تعداد پر انحصار ہوا کرتا تھا۔ اسی لیے مال اور بیٹھے ان دو کا ذکر قرآن مجید نے بار بار کیا ہے۔ لیکن ظاہر ہے کہ تعداد سے مراد یہاں نفری نہیں ہے۔ اگر ہم تھوڑا سا سوچیں تو اس کے اندر ہر قسم کے مادی و سائل شامل ہیں۔ کیا ہمارے پاس مال کی کمی ہو گی؟ اس لیے کہ جس وقت یہ بات کمی جا رہی ہے اس وقت تو مسلمانوں کی تعداد بہت تھوڑی تھی اور مال بھی نہیں تھا اور دنیاوی وسائل بھی نہیں تھے اور ساز و سامان بھی نہیں تھا اور اسلحہ اور قوت بھی نہیں تھی۔ پوچھا: کیا ہم کم ہو جائیں گے؟ قلت میں تعداد کے ساتھ ساتھ ہر چیز کی قلت شامل ہے۔ نبی کریمؐ نے اس کی اصلاح فرمائی اور فرمایا کہ دنیا کی قویں تمہارے اوپر اس وجہ سے نہیں ٹوٹ پڑیں گی۔ اس کی وجہ یہ نہیں ہو گی کہ تم قوت میں تعداد میں بہت کم ہو گے بلکہ اس کی وجہ کچھ اور ہو گی۔ تمہاری تعداد بھی زیادہ ہو گی، تمہاری قوت بھی زیادہ ہو گی مال اور اسباب بھی تمہارے پاس ہو گا، کسی چیز کی کمی نہیں ہو گی لیکن اتنی بڑی تعداد کے باوجود اور ساری مادی قوت کے باوجود ہوائی جہاز بھی ہوں گے، نہیں بھی ہوں گے تو پیش بھی ہوں گی، پڑو لیم بھی ہو گا، ان سب کے باوجود تمہارا وزن اس طرح ہو گا جس طرح پانی کے اوپر جھاگ ہوتا ہے۔ جھاگ کا وزن نہیں ہوتا۔ ظاہر دیکھنے میں تو بہت نظر آتا ہے لیکن اس کے اندر کوئی صلاحیت اور استعداد نہیں ہوتی۔ وہ دنیا میں کوئی کام نہیں کر سکتا۔

اللہ تمہارے دشمنوں کے ۱۰۰ سے تمہارا خوف، تمہارا رعب اور تمہاری بیبیت

سب کچھ نکال دے گا۔ دشمن تم سے ہرگز نہیں ڈریں گے اور جس طرح چاہیں گے تمہارے خلاف سازشیں کریں گے۔ جس طرح چاہیں گے تھیں اپنا آلہ کار بنا کیں گے۔ جس طرح چاہیں گے تمہارے مال و اسیاب کو کھائیں گے، تمہارے وسائل کے اوپر قبضہ کریں گے۔ دشمن تم سے نہیں ڈرے گا۔ تمہاری تعداد اور اسلحے کے باوجود اس کے دل میں تمہارا کوئی خوف نہیں ہو گا۔ اللہ تعالیٰ تمہارے دلوں میں وہن ڈال دے گا۔ نبی کریمؐ نے وہن کا لفظ استعمال کیا۔ وہن کے معنی کمزوری کے ہوتے ہیں۔ ایک صحابیؓ نے سوال کر دیا کہ وہن کا کیا مطلب ہے؟ آپؐ نے فرمایا: دنیا کی محبت اور موت سے نفرت۔

اس حدیث پر آپ غور کریں تو آپ کو نظر آئے گا کہ آج واقعی ہماری حالت یہی ہے اور آج ہی نہیں ہے، تقریباً ڈیڑھ سو سال سے یہی حالت ہے۔ اس سے پہلے بھی ایک دفعہ اسی طرح کی حالت ہو چکی ہے۔ یہ وہ وقت تھا جب مغلوں اٹھ کر آئے تھے اور انہوں نے مسلمانوں سے مل کر اور کبھی ان کو اپنا آله کار بنا کر ان کی قوت کے بل پر ایک مرے سے دوسرے مرے تک مسلمانوں کے ممالک پر قبضہ کیا، ان کی آبادیوں کو تخت و تاراج کیا، ان کی تواریخ سے ان کی گرد نہیں کامیں، سروں کے مینار تعمیر کیے۔ مسلمانوں کی تہذیب اور تمدن کے بڑے بڑے عالیشان مرکاز تھے، کسی چیز کی کمی نہیں تھی، سب تباہ کر دیے۔ ۱۲۵۸ء میں بغداد پر ہلاکو خان کے قبضے کے بعد بغداد کی اینٹ سے اینٹ بجائی گئی، کتب خانے جلا دیے گئے، یونیورسٹیاں جلا دی گئیں، اتنے لوگ قتل کیے گئے کہ دریائے دجلہ کا پانی خون سے سرخ ہو گیا۔ تاتاریوں کا بغداد کے

اوپر قبضہ مسلمانوں کی تاریخ کا سب سے بڑا حادثہ شمار ہوتا ہے۔

جب مغربی اقوام انھیں تو دوسرا دور آیا۔ اٹھونیشا، ملائیشا، مرائش، ٹیونس، الجبراہز، ہندوستان، اردن کوئی ملک ایسا نہیں ہے جو ان کے غلبے سے فتح گیا ہو؛ جس کے وسائل پر انھوں نے قبضہ نہ کر لیا ہو۔ اگر یہ اور فرانسیسی اور ولنڈیزی سب آپس میں مل گئے اور انھوں نے مسلمانوں کی جماعتی چاہی۔ آپ نے جو تصویر کھینچنی ہے یہ آج کے دن کی نہیں ہے، بلکہ ایسے دور پہلے بھی آئے ہیں اور اب بھی آیا ہوا ہے۔ اب بھی آپ دیکھتے ہیں کہ مسلمانوں کے مال و اسباب پر قبضہ کرنے کے لیے اور انھیں ذلیل کرنے کے لیے پوری دنیا ایک ہو گئی ہے۔ اتنی بڑی تعداد کے باوجود کہ ایک ارب سے زائد مسلمان ہیں پورے اس کردہ ارض پر جتنے لوگ بھی چل پھر رہے ہیں، اس میں ہر پانچواں آدمی مسلمان ہونے کا دعوے دار ہے، کلمہ پڑھتا ہے، اللہ کے رسول پر ایمان کا بھی مدعا ہے۔ مسلمان ممالک میں ۹۰ کروڑ ہیں اور ان کی اپنی حکومتیں ہیں اور ۲۰ کروڑ اقلیت کی حیثیت سے دنیا کے ہر ملک میں موجود ہیں۔ آج مسلمانوں کی تعداد بہت زیادہ ہے۔ اگر آپ ان کی فوجوں کو جمع کریں، ان کے نیکوں کو جمع کریں، ان کے ہوائی چہازوں کو جمع کریں، تو تعداد میں بہت زیادہ ہیں۔ حضور نے فرمایا کہ تم تعداد میں بہت زیادہ ہو گے، اس کے باوجود دشمن کے دل پر تمہارا کوئی رعب اور ہبہ نہیں ہو گی۔ تمہارے خوف سے کوئی رکے گا نہیں، ڈرے گا نہیں کہ تمہارے اوپر حملہ نہ کرے اور تمھیں نقصان نہ پہنچائے۔ اس کی وجہ یہ ہو گی کہ تم وہن کا شکار ہو گے اور وہن کی تعریف آپ نے فرمائی: دنیا کی محبت اور موت کا خوف۔ بظاہر تو یہ معلوم ہوتا ہے کہ یہ بات کچھ

تصوف سے اور اخلاقی روحانی اصلاح سے تعلق رکھتی ہے۔ اس بات کا تعلق قوموں کی ذلت اور عزت کے ساتھ ان کی لکھت اور فتح کے ساتھ اور دنیا میں ان کے مقام سے کیا ہو سکتا ہے؟

اصل میں یہ بات اچھی طرح سمجھنے کی ہے کہ قوموں کی زندگی اور عروج اور زوال کا انحصار مادی چیزوں اور مادی عوامل پر بالکل نہیں ہے اور نہ ہی ان کی تعداد پر ہے۔ جہاں تک بندوں کا تعلق ہے تو مسلمانوں نے خود دیکھا ہے کہ عرب سے کلک کر آئے تو ایک سو کے مقابلے میں وہ بھاری ہوتے تھے۔ غلبے کا انحصار اسلام پر بھی نہیں ہے مسلمانوں کے پاس کوئی ایسا اسلام نہیں تھا جو رومیوں اور ایرانیوں کے پاس تھا۔ اس کے باوجود وہ کامیاب ہوئے۔ اس کے بعد بھی تاریخ مناظر پیش کرتی رہی ہے کہ تھوڑی تعداد پر یہی تعداد پر غالب آگئی۔ اصل چیز جو قوموں کو عزت اور بلندی کی مہانت دیتی ہے وہ یہ ہے کہ ان کے سامنے کوئی مقصد ہو۔ ضروری نہیں کہ یہ مقصد حق ہو۔ کوئی مقصد ہو، اس کے ساتھ ان کو محبت ہو، اس کو وہ اپنا مقصد سمجھیں، اس کے لیے وہ جدوجہد کرنے کے لیے تیار ہوں، ضرورت پڑے تو دنیا کے لفظ کے اوپر ترجیح دینے کو تیار ہوں، اس کے لیے اپنی جانیں بھی دینے کے لیے تیار ہوں، موت سے نہ ڈریں۔ جس قوم کے اندر کسی مقصد کی یہ محبت پیدا ہو جائے اور وہ اس کی خاطر دنیا کے ہر لفظ کو ترک کر دے اور موت کے منہ میں جانے کو تیار ہو جائے تو وہ کوئی بھی قوم ہو، کوئی بھی مقصد ہو، اگر وہ اپنے مقصد سے محبت رکھتی ہوگی، اس کے لیے جان قربان کرنے کو تیار ہوگی، اس کے لیے دنیا دی مکالیف اٹھانے کو تیار ہوگی تو اس قوم کو اللہ تعالیٰ دنیا کے

اندر غالب کرے گا اور عزت دے گا۔ اور جس کے اندر سے یہ چیزیں نکل جائیں تو پھر اس کا کوئی مقام باقی نہیں رہتا۔

انسان کے جسم میں جب تک روح ہے، اس کی سانس آتی ہے اور جاتی ہے، وہ چل پھر سکتا ہے، اپنے کام کر سکتا ہے، تجارت کرتا ہے، کار و بار کرتا ہے، ملازمت کرتا ہے اور بے شمار کام کرتا ہے۔ لیکن یہ سب کچھ ایک سانس کے ساتھ بندھا ہوا ہوتا ہے۔ اس سانس کا آنا جانا بند ہوا اور روح نکل گئی تو بظاہر وہ جسم تو ایسے کا ایسا ہی رہتا ہے، لیکن اس کی ساری طاقت، صلاحیت اور استطاعت ختم ہو جاتی ہے۔ وہی ہاتھ اور پاؤں، وہی دماغ، وہی زبان ہر چیز موجود ہے لیکن بے حس و حرکت، کوئی جو چاہے اس مردہ جسم کے ساتھ کر سکتا ہے۔

ای طرح قوموں کی اپنے مقصد سے محبت جسم میں روح کی طرح ہے۔ زندگی اور عروج اس سے وابستہ ہے۔ اقبال نے کہا ہے کہ: مقصد کے لیے جدوجہد کرنے کا جذبہ، قوموں کی زندگی کی جڑ ہے اور یہ آرزو کے اندر پوشیدہ ہے۔ آرزو کیا ہے؟ کچھ کر جانے کا عزم، کہیں بیٹھ جانے کی تمنا، کسی کو حاصل کر لینے کا جذبہ۔ تو آرزو کے اندر زندگی کی جڑ پوشیدہ ہے اور اس آرزو کے لیے جتنو ضروری ہے۔ جتنو کے معنی جہاد اور کوشش کے ہیں، اس کے لیے دنیا کے نقصان اٹھانے اور اپنی جان قربان کرنے تک دنیا کی محبت اتنی غائب نہ ہو کہ مقصد نگاہوں سے غائب ہو جائے۔ قوموں کی زندگی کی جڑ، جو اس کی روح، اس کی اصل ہے ان دو چیزوں کے اندر ہے: ایک آرزو اور ایک جتنو، ایک مقصد اور ایک اس کے لیے جہاد۔ ایک نصب اعین اور اس کی محبت اور ایک اس کے لیے

قربانیاں دینے کا جذبہ۔ یہ وہ چیزیں ہیں جن سے قومیں دنیا میں غالب ہوتی ہیں زندہ رہتی ہیں، دوسروں پر ان کی بیبیت اور رعب بیٹھتا ہے۔ دوسروں کو جرأت نہیں ہوتی کہ تھوڑی تعداد کے باوجود ان کے اوپر رعب ڈالیں یا ان کو شیر گھی لگاہ سے دیکھیں یا ان کو نقصان پہنچائیں۔

شروع میں مسلمانوں کا جگہی حال تھا، ان کی تعداد زیادہ نہ تھی، ان کے پاس الحجہ نہ تھا۔ ان کے پاس وہ ساز و سامان نہ تھا جو قیصر و کسری کے پاس تھا لیکن وہ اپنے مقصد سے محبت کی خاطر قربانی دینے کو تیار تھے۔ وہ مقصد بھی حق تھا، اس لیے مزید وقتیں ان کا پورا ساتھ دے رہی تھیں۔ انہوں نے تھوڑے عرصے میں دنیا کے ایک سرے سے دوسرے سرے تک اپنا پیغام پہنچا دیا اور ان کو اپنے دین کے تحت لے آئے۔ انہوں نے یہ سارا کارنامہ صرف اپنے ایمان اور اپنے مقصد سے محبت کے بل پر اور اس کے لیے جہاد کے جذبے سے سرانجام دیا۔ اگر مسلمانوں کا مقابلہ کافر قوموں سے ہوتا تو کافر قوموں کا مقصد باطل ہے لیکن انہمار اس پر ہوگا کہ اپنے مقصد کے لیے کام کرنے کا جذبہ کتنا ہے، اپنے مقصد کے لیے جائیں دینے کا جذبہ کتنا ہے اور اپنے مقصد کے لیے دنیا کی مکالیف برداشت کرنے کا جذبہ کتنا ہے۔ اگر مقصد غلط بھی ہوگا لیکن جذبے کی یقوت ہوگی تو کافر ہونے کے باوجود دنیا کا انتظام اسی کے پرد کیا جائے گا۔

آپ مسلمانوں کے حال پر غور کریں۔ آخر اس کی ضرورت کہاں پڑتی ہے کہ آدمی موت سے نفرت اور کراہت نہ کرے، موت کے منہ میں جانے سے نہ ڈرے اور دنیا کے اوپر اس چیز کو ترجیح دے۔ اللہ تعالیٰ نے اس امت کو اپنی کتاب پرد فرمائی

ہے۔ اللہ نے اپنے رسول کو بھیجا، اس کے ساتھ کتاب اتاری، اس میں اس کا مقصد یہی ہتایا کہ لوگ انصاف کے اوپر قائم ہو جائیں: لَقَدْ أَرْسَلْنَا رُسُلًا إِلَيْنَا بِالْبَيِّنَاتِ وَأَنْزَلْنَا عَمَّهُمُ الْكِتَابَ وَالْوَيْزَانَ لِيَقُولُوا النَّاسُ بِالْقُسْطِ (الحمدی ۷: ۵۷) ۲۵: ۵۷، ہم نے رسول بھیجے اور ان کے ساتھ واضح کھلی آیات، نشانیاں اور زندگی برکرنے کا راستہ بھیجا اور کتاب اتاری، اسی کتاب جو میران یعنی ترازو کا کام کرتی ہے اور توں کرتاتی ہے کہ کیا صحیح ہے کیا غلط ہے، کس عمل کا کتنا وزن ہے، کس نیت کا کتنا وزن ہے۔ دنیا کے اندر ان اعمال کا نتیجہ کیا ہونے والا ہے، اور آخرت میں کیا ہونے والا ہے۔ یہ کتاب ہم نے اس لیے اتاری ہے کہ لِيَقُولُوا النَّاسُ بِالْقُسْطِ تاکہ لوگ انصاف کے اوپر قائم ہو جائیں۔ پھر آگے فرمایا وَأَنْزَلْنَا الْحَدِيدَ اور ہم نے لوہا بھی اتارا۔ فیْنَهُ بَأْسٌ شَدِيدٌ وَمَنَافِعٌ لِلنَّاسِ، اس لوہے میں لڑائی کا بھی سامان ہے، قوت بھی ہے اور لوگوں کے لیے بہت سے نفع ہیں۔ اس سے میل بننے تھے، اس سے کھیت ہوتی تھی، اسی سے کارخانے بننے تھے، اس سے بہت کچھ بتارہا ہے، اب بھی بتتا ہے۔ فرمایا: وَلَيَعْلَمَ اللَّهُ مَنْ يَنْصُرُ وَرَسُولُهُ بِالْغَيْبِ تاکہ اللہ تعالیٰ اس بات کو آزمائے، اس بات کو جانچے، اس بات کو ظاہر کر دے کہ کون ہے جو اللہ کو دیکھے بغیر اس کی اور اس کے رسولوں کی مدد کرتا ہے۔

اس امت کا جو مقصد اور نصب الحین ہے، جس کے لیے اس کو جینا اور مرتا چاہیے، جس کی محبت غالب ہونی چاہیے وہ تو اللہ اور اس کے رسول کی نصرت اور مدد ہے۔ اللہ اور اس کے رسول کی مدد کہہ کر اللہ تعالیٰ نے ایک بڑا پرکشش انداز بیان

اختیار کیا، ورنہ اصل مدد تو انسان خود اپنی کرتا ہے تاکہ لوگ انصاف کے اوپر قائم ہوں۔

اللہ کو اس کی ضرورت نہیں ہے کہ کوئی اس کی مدد کرئے نہ اس کے رسول کو اس کی ضرورت ہے کہ کوئی اس کی مدد کرے۔ اسی لیے اس آیت کے آخر میں کہا کہ إِنَّ اللَّهَ قُوَّىٰ عَزِيزٌ اللَّهُ تَعَالَىٰ تُوْخُودُ سَارِي طاقتیں رکھتا ہے اور ہر چیز پر غلبہ رکھتا ہے۔ وہ چاہے تو چشم زدن میں دنیا کے اندر اس کا دین غالب ہو جائے۔ صرف ایک گُن کہنے کی دیر ہے کہ سارے لوگ درست ہو جائیں اور انصاف کے اوپر قائم ہو جائیں۔ لیکن آزمائش تو زندگی کا مقصود ہے۔ اسی سے گذر کر لوگ زندگی کے اندر جنت کا راستہ بناتے ہیں۔ اور اللہ سے قرب کا راستہ ٹلاش کرتے ہیں۔ اسی جہاد کے ذریعے وہ اللہ کی نعمتوں کے مستحق ہوتے ہیں۔ اللہ تعالیٰ انھیں دنیا کے مال و اسباب سے اور دنیا کے اندر حکومت اور غلبے اور عزت سے سرفراز فرماتا ہے۔ تاکہ اللہ تعالیٰ اس بات کو آزمائے سب کو دیکھے اور جانچ پر کھلے کون سی قوم اللہ اور اس کے رسول کی مدد کرنے والی ہے۔ اور اگر آپ اپنی مدد کریں، اللہ کے دین کے لیے اسے غالب کرنے کے لیے کام کریں تاکہ لوگ انصاف کے اوپر قائم ہو جائیں تو اللہ نے اس کو اپنی مدد قرار دیا ہے۔ ایک اور جگہ قرآن نے کہا ہے کہ مُؤْمِنُوا أَنْصَارَ اللَّهِ۔ اللہ کے مدگار بن جاؤ، یعنی اللہ کی راہ میں اپنی جان سے اور اپنے مال سے جہاد کرو۔ جو قویں اللہ نے دی ہیں، وہ اس راہ میں لگادو اور جان کو بھی لگادو۔ یہ ترقی اور عزت کا راستہ ہے۔

اس امت کا مقصد یہ تھا کہ وہ انصاف کے اوپر اللہ کے واسطے گواہ بن کر کھڑی ہو، یہ گواہی کسی کے بھی خلاف جائے، اپنے خلاف جائے، رشتہ داروں کے خلاف جائے،

امیر کے خلاف جائے، غریب کے خلاف جائے۔ انصاف کے اوپر قائم رہو۔ دوست کا معاملہ ہو، دشمن کا معاملہ ہو، ہر معاملے میں انصاف کے اوپر قائم رہو۔ سارے انسانوں کے معاملات قطع یعنی انصاف کے ساتھ کرو۔ یہی وہ طریقہ ہے جس پر چل کر یہ امت دنیا میں غلبہ اور آخرت میں کامیابی حاصل کر سکتی ہے۔

اسی آیت کے پہلے حصے میں اللہ نے دعوت دی ہے کہ دوڑو، ایک دوسرے مسابقت کرو، آگے بڑھنے کی کوشش کرو۔ اس لیے نہیں کہ ہمارے پاس دنیا کا مال و اسباب زیادہ ہو جائے، زینت زیادہ ہو جائے۔ یہ سب تو فنا ہونے والا ہے۔ سابقاً وہ ایک دوسرے سے آگے بڑھو۔ اور سارے عوامی کے ساتھ بڑھو اپنے رب کی مفترت کی طرف اور جنت کی طرف، جس کی وسعت زمین اور آسمان کے برابر ہے۔ یہ بالکل اس آیت سے متصل ہے جس میں یہ کہا گیا ہے کہ اللہ نے اپنی کتاب اس لیے اتاری، رسول اس لیے بھیجی، میزان اس لیے اتاری کہ لوگ انصاف پر قائم ہو سکیں۔ اور لوہے کی قوت اس لیے دی کہ جب قوت کی ضرورت ہو تو لوگ قوت کو استعمال کریں۔

جب بھی یہ مقصد نکاہوں سے او جمل ہو گیا اور امت بھول گئی کہ یہ امت کس لیے بنی ہے اور جب بھی اس مقصد کی محبت دلوں سے اتر گئی، اس پر دنیا کی محبت غالب ہو گئی اور لوہے کی قوت کو استعمال کر کے قربانی کی جو ضرورت تھی اسے ترک کر دیا تو دنیا میں ذلت و مسکنت حصے میں آئی۔ اللہ تعالیٰ نے پہلے ہی بتادیا تھا کہ مال کا، کھتنی باری کا ان سب کا نقصان ہو گا، بھوک سے اور خوف سے اور ڈر سے ضرور آزمایا جائے گا۔ یہ آزمائش اللہ تعالیٰ نے ایمان کے ساتھ رکھ دی ہے۔ اللہ تعالیٰ

فرماتا ہے کہ: اگر تمہارے باپ اور بیٹے اور بیویاں اور تجارتیں اور مکانات، ان میں سے کوئی چیز حصیں اللہ سے زیادہ محبوب اور پیاری ہے تو پھر اللہ کے حکم کا انتظار کرو جو نکست اور مغلوبیت کی صورت میں تمہارے اوپر آئے گا۔ جب بھی ایسا ہوا، تاریخ میں مسلمانوں کو اس کو نتیجہ ہوتا ہے۔ اگر ذیڑھ سو سال پہلے مغرب کی قومیں اُسیں اور بھوکوں کی طرح مسلمانوں کے دستخوان پر گر کریں اور ان کے وسائل و ذرائع، لوث کے غلام بنایا، ذلیل کیا، تعلیم کو بدلا، قوموں کو اپنے مقصد سے غافل کر دیا اور سب کو تقسیم کر کے، لڑاکے بھاں سے وہ چلے گئے۔ ظاہر تو چلے گئے لیکن ان کے پنجاب بھی گڑے ہوئے ہیں۔ ہندوستان میں انگریز، افغانیشیا میں ولندیزی اور الجزاير میں فرانس نے بھی کیا۔ یہ سب اسی لیے ہوا کہ یہ امت اپنے مقصد سے غافل ہو گئی، اور اس کو بھول گئی۔ اس امت کا جواز صرف یہ ہے کہ وہ اسلام کے لیے جدوجہد کرنے کو تیار ہو، اس کے لیے قربانیاں دینے کو تیار ہو اور اس کے لیے موت کے منہ میں جانے کو تیار ہو، زندگی کو اس مقصد سے زیادہ محبوب اور عزیز نہ رکھے جو اللہ تعالیٰ نے اپنے رسولوں کے لیے بیان فرمایا ہے اور جو فی الحقیقت اس پوری امت کا مقصد ہے اور جس کے ساتھ اس امت کی زندگی وابستہ ہے۔

اس حدیث کا اصل مطلب تو یہ ہے کہ یہ امت اپنے مقصد کے لیے جدوجہد کرنے میں مقصد سے زیادہ دنیا سے محبت کرنے لگے گی تو اس امت کا یہ حال ہو جائے گا کہ دنیا کی ساری قومیں ایک دوسرے کو بلا کیں گی کہ آؤ، دستخوان بچھا ہوا ہے، اور بھوکوں کی طرح اس پر ثوٹ پڑیں گی۔ سو ارب کی تعداد کے باوجود اسلئے کے

ذخیرہ ہونے کے باوجود ہزاروں ہوائی جہاز اور میک رکھتے کے باوجود وہی حال ہو گا جیسا نبی کریمؐ نے فرمایا ہے کہ جس طرح پانی کے اوپر جھاگ ہوتا ہے۔ دوسرا قوموں کے مقابلے میں تمہارا رعب ہو گا، نہ بیت ہو گا، نہ خوف ہو گا اور وجہ تمہارے دل کی بھی یہاڑی ہو گی۔ اس کی وجہ سے تم اپنے مقصد کے لیے کوئی بھی قربانی دینے سے عاجز ہو گے، دنیا کی محبت غالب ہو گی اور موت کا خوف بھی ہو گا۔

موت سے کراہت اور دنیا کی محبت وہ چیز ہے جس سے ملت اور قوم اپنے مقصد پر چلنے سے عاجز ہو جاتی ہے۔ بنی اسرائیل کے لیے اللہ تعالیٰ نے اسی بات کو بیان فرمایا ہے اور کہا ہے کہ بنی اسرائیل نے کہا کہ ہم کو من اور سلوٹی نہیں چاہیے، ہم کو تو کہیتی باڑی چاہیے، گیہوں چاہیے، دال، پیاز، لہن چاہیے۔ دراصل جب من اور سلوٹی کھارہ ہے تھے تو زندگی جہاد کی زندگی تھی۔ اپنے گمراہ سے کل کھڑے ہوئے تھے اور مارے مارے پھر رہے تھے۔ ان کی یہ درخواست کہ من اور سلوٹی نہیں چاہیے بلکہ وہ تو چاہتے ہیں کہ بیٹھیں کھیتی باڑی کریں اپنا گمراہ بسائیں اور اپنے دنیا کے کام کرتے رہیں تو یہ دراصل سخت کوشی کی زندگی سے جو دنیا پر جہاد کو ترجیح دینے کی زندگی تھی، فراغت اور جہاد سے فرار کی خواہش کا اظہار تھا۔ اللہ تعالیٰ نے فرمایا: اچھا تم بس جاؤ، شہر بساو، تہذیب بناو اور پھر فرمایا: ضُرِبَتْ عَلَيْهِمُ الذِّلَّةُ وَالْمَسْكَنَةُ وَبَأْوُا بِغَضَبٍ مِّنَ اللَّهِ۔ ان پر ذلت اور مسکنت مسلط کردی گئی ہے اور اللہ کا عذاب ان کے حصے میں آیا۔

آج امت مسلمیہ کا بھی بھی حال ہے کہ ہم آرام و سہولت کی زندگی چاہتے

ہیں۔ اگر ہم دنیا میں عزت، سر بلندی اور غلبہ و اقتدار چاہتے ہیں تو ہم کو سُنی و جہد کی اور قربانی کی زندگی اختیار کرنا ہو گی۔ ہم دنیا سے محبت نہ کریں، اس کے پیچے نہ دوڑیں، یہ خود ہمارے قدموں میں آئے گی اور آخرت کی فلاح بھی ملے گی۔

جس حدیث کا مطالعہ کیا گیا ہے، اس کا اردو ترجمہ درج ذیل ہے:

رسول اللہ صلی اللہ علیہ وسلم نے فرمایا: بہت قریب ہے کہ بہت ساری قومیں آپس میں ایک دوسرے کو تمہارے خلاف بلا کیں گی جس طرح کھانے والے ایک دوسرے کو اپنے دستِ خوان کی طرف بلا تے ہیں۔ کسی پوچھنے والے نے پوچھا کہ کیا اس کی وجہ یہ ہو گی کہ ہم تعداد میں کم ہوں گے اور اس دن ہم اس حالت کو پہنچ جائیں گے۔ آپ نے فرمایا: نہیں، تم اس روز تعداد میں بہت زیادہ ہو گے لیکن تم اس جھاگ کی طرح ہو گے جو پانی کے اوپر یا دریا اور سمندر کے اوپر ہوتا ہے۔ اللہ تعالیٰ تمہارے دشمنوں کے دل میں سے تمہارا خوف، بہت اور رعب نکال دے گا اور تمہارے دلوں کے اندر وہن ڈال دے گا۔ ایک پوچھنے والے نے پوچھا کہ یہ وہن کیا چیز ہے؟ فرمایا: دنیا سے محبت اور موت سے نفرت۔ (رواہ ابو داؤد)